
Jaiminikritam Shiva Stotram

జైమినికృతం శివస్తోత్రమ్

Document Information



Text title : Jaiminikritam Shiva Stotram

File name : jaiminikRRitaMshivastotram.itx

Category : shiva, bRRihannAradIyapurANa, stotra

Location : doc_shiva

Proofread by : PSA Easwaran

Description/comments : bRRihannAradIyapurANa | uttarabhAga | adhyAya 73/29-148||

Latest update : November 16, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.


Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 16, 2024

sanskritdocuments.org

జైమినికృతం శివస్తోత్రమ్



అథానన్దార్ణవే మగ్నో దృష్ట్వా నృత్యం మహేశితః ।
జైమినిర్వేదపాదేన స్తవేనాస్తోత్రమాహితః ॥ ౭౩-౨౮॥

జైమినిరువాచ ।

విరిశ్చోవిష్ణుగిరిశప్రణతాజ్ఞీసరోరుహే ।
జగత్సూతే నమస్తుభ్యం దేవి కామిప్యల్యవాసిని ॥ ౭౩-౨౯॥

విఘ్నే శవిధిమాతణ్డచన్ద్రోన్ద్రోవేన్ద్రవన్దిత ।
నమో గణపతే తుభ్యం బ్రహ్మణాం బ్రహ్మణస్పతే ॥ ౭౩-౩౦॥

ఉమాకోమలహస్తాబ్జసమ్భావితలలాటకమ్ ।
హిరణ్యకుణ్డలం వన్దే కుమారం పుష్కరస్రజమ్ ॥ ౭౩-౩౧॥

శివం బ్రహ్మాదిదుర్ధర్శం నరః కః స్తోతుమర్హతి ।
దర్శనాత్తే స్తుతిర్మే సా చాబ్రాదృష్టిరివాజని ॥ ౭౩-౩౨॥

నమః శివాయ సామ్బాయ నమః శర్వాయ శమృధే ।
నమో నటాయ రుద్రాయ సదసస్పతయే నమః ॥ ౭౩-౩౩॥

పాదభిన్నాయ తోకాయ మౌలిభిన్నాణ్డభిత్తయే ।
భుజభ్రాన్తదిగన్తాయ భూతానాం పతయే నమః ॥ ౭౩-౩౪॥

కృణన్మూపురయుగ్మాయ విలసత్కృత్తివాసనే ।
ఫణీన్ద్రమేఖలాయాస్తు పశూనాం పతయే నమః ॥ ౭౩-౩౫॥

కాలకాలాయ సోమాయ యోగినే శూలపాణయే ।
అస్థిభూషాయ శుద్ధాయ జగతాం పతయే నమః ॥ ౭౩-౩౬॥

పాత్రే సర్వస్య జగతో నేత్రే సర్వదివౌకసామ్ ।
గోత్రాణాం పతయే తుభ్యం క్షేత్రాణాం పతయే నమః ॥ ౭౩-౩౭॥

శక్జరాయ నమస్తుభ్యం మృగలాయ నమో నమః ।
ధనానాం పతయే తుభ్యమన్నానాం పతయే నమః ।

ఆత్మాధిపతయే తుభ్యం నమో మీథుష్ఠమాయ చ ॥ ౭౩-౩౮॥

అష్టాష్టాయాతిహృద్యాయ క్లిష్టభక్తేష్టదాయినే ।

ఇష్టిఘ్నాయ సుతుష్టాయ పుష్టానాం పతయే నమః ॥ ౭౩-౩౯॥

పశ్చాభూతాధిపతయే కాలాధిపతయే నమః ।

నమ ఆత్మాధిపతయే దిశాం చ పతయే నమః ॥ ౭౩-౪౦॥

విశ్వకర్త్రే మహేశాయ విశ్వభర్త్రే పినాకినే ।

విశ్వహర్త్రేఽగ్నినేత్రాయ విశ్వరూపాయ వై నమః ॥ ౭౩-౪౧॥

ఈశాన తే తత్పురుష నమో ఘోరాయ తే సదా ।

వామదేవ నమస్తైఽస్తు సద్యోజాతాయ వై నమః ॥ ౭౩-౪౨॥

భూతిభూషాయ భక్తానాం భీతిభక్తప్రదాయినే ।

నమో భవాయ భగ్నాయ నమో రుద్రాయ మీథుషే ॥ ౭౩-౪౩॥

సహస్రామ్బాయ సామ్బాయ సహస్రాభీషవే నమః ।

సహస్రబాహవే తుభ్యం సహస్రాజాయ మీథుషే ॥ ౭౩-౪౪॥

సుకపోలాయ సోమాయ సులలాటాయ సుభ్రువే ।

సుదేహాయ నమస్తుభ్యం సుమృడీకాయ మీథుషే ॥ ౭౩-౪౫॥

భవక్లేశనిమిత్తోరుభయచ్ఛేదకృతే సదా ।

నమస్తుభ్యమషాఢాయ సహమానాయ మీథుషే ॥ ౭౩-౪౬॥

వన్దేఽహం దేవమానన్దసన్దోహం లాస్యసున్దరమ్ ।

సమస్తజగతాం నాథం సదసస్పతిమద్భుతమ్ ॥ ౭౩-౪౭॥

సుజఙ్ఘం సున్దరం క్షౌమం రక్షోభూతక్షతిక్షమమ్ ।

యక్షేశేష్ఠం నమామీశమక్షరం పరమం ప్రభుమ్ ॥ ౭౩-౪౮॥

అర్ధాలకమవస్థార్ధమస్థ్యత్పలదలస్రజమ్ ।

అర్ధపుంలక్షణం వన్దే పురుషం కృష్ణపింగలమ్ ॥ ౭౩-౪౯॥

సకృత్ప్రణతసంసారమహాసాగరతారకమ్ ।

ప్రణమామి తమీశానం జగత్స్తన్ధిషస్పతిమ్ ॥ ౭౩-౫౦॥

ధాతారం జగతామీశం దాతారం సర్వసమ్పదామ్ ।

నేతారం మరుతాం వన్దే జేతారమపరాజితమ్ ॥ ౭౩-౫౧॥

తం త్వామస్తకనేతారం వందే మన్దాకినీధరమ్ ।
 దధాతి విదధద్యో మామిమాని శ్రీణి విష్ణుపా ॥ ౭౩-౫౨॥
 సర్వజ్ఞం సర్వగం సర్వం కవిం వందే తమీశ్వరమ్ ।
 యతశ్చ యజుషా సార్థమృచః సామాని జజ్ఞరే ॥ ౭౩-౫౩॥
 భవంతం సుదృశం వందే భూతభవ్యభవంతి చ ।
 త్యజస్తీతరకర్మాణి యో విశ్వాభిర్విపశ్యతి ॥ ౭౩-౫౪॥
 హరం సురనియంతారం హరస్తమహమానతః ।
 యదాజ్ఞయా జగత్సర్వం వ్యాప్య నారాయణః స్థితః ॥ ౭౩-౫౫॥
 తం నమామి మహాదేవం యన్నియోగాదిదం జగత్ ।
 కల్పాదౌ భగవాన్దాతా యథాపూర్వమకల్పయత్ ॥ ౭౩-౫౬॥
 ఈశ్వరం తమహం దేవం యస్య లింగమహర్నిశమ్ ।
 యజన్తే సహ భార్యాభిరిన్ద్రజ్యేష్ఠా మరుద్గణాః ॥ ౭౩-౫౭॥
 నమామి తమిమం రుద్రం యమభ్యర్చ్య సకృత్పురా ।
 అవాపుః స్వం స్వమైశ్వర్యం దేవాసః పూషరాతయః ॥ ౭౩-౫౮॥
 తం వందే దేవమీశానం యం శివం హృదయామ్బుజే ।
 సతతం యతయః శాన్తాః సజ్జానానా ఉపాసతే ॥ ౭౩-౫౯॥
 తదస్మై సతతం కుర్మో నమః కమలకాన్తయే ।
 ఉమాకుచపబోరస్క యా తే రుద్రశివా తనూః ॥ ౭౩-౬౦॥
 నమస్తే రుద్రభావాయ నమస్తే రుద్రకేలయే ।
 నమస్తే రుద్రశాన్త్యై చ నమస్తే రుద్రమన్యవే ॥ ౭౩-౬౧॥
 వేదాశ్వరథనిష్ఠాభ్యాం పాదాభ్యాం త్రిపురాన్తక ।
 బాణకర్ముకయుక్తాభ్యాం బాహుభ్యాముత తే నమః ॥ ౭౩-౬౨॥
 నమస్తే వాసుకిజ్యాయ విష్కిరాయ చ శక్కరః ।
 మహతే మేరురూపాయ నమస్తే అస్తు ధన్వనే ॥ ౭౩-౬౩॥
 నమః పరశవే తేఽస్తు శూలాయాతులరోచిషే ।
 హయగ్రీవాత్మనే తుభ్యముతోత ఇషవే నమః ॥ ౭౩-౬౪॥
 సురేతరవధూ హారహారీణి హర యాని తే ।
 అన్యాన్యస్త్రాణ్యహం తూణ ఇదం తేభ్యోఽకరం నమః ॥ ౭౩-౬౫॥

ధరాధరసుతాశీలాసరోజాహతబాహవే ।

తస్మై తుభ్యమఘోరాయ నమో అస్మా శ్రవస్య చ ॥ ౭౩-౬౬ ॥

రక్ష మామజ్ఞమక్షీణమశిక్షితమనన్యగమ్ ।

అనాథం దీనమాపన్నే దరిద్రం నీలలోహితమ్ ॥ ౭౩-౬౭ ॥

దుర్ముఖం దుష్క్రియం దుష్టం రక్షమామీశ దుర్దశమ్ ।

ఆదృశా తమహం న త్వదన్యం విన్దామి రాధసే ॥ ౭౩-౬౮ ॥

భవాభ్యేనాగ్నినా శమ్భో రాగద్వేషమదార్పిషా ।

దయాలో దహ్యమానానామస్మాకమవితా భవ ॥ ౭౩-౬౯ ॥

పరదారం పరావాసం పరవస్త్రం పరాశ్రయమ్ ।

హర పాహి పరాన్నం మాం పురుణామన్పురుష్టుత ॥ ౭౩-౭౦ ॥

తౌకిర్యత్కృతం దుష్టైర్నావమానం సహామహే ।

దేవేశ తవ దాసేభ్యో భూరిదా భూరి దేహి నః ॥ ౭౩-౭౧ ॥

కులోకానామయత్నానాం గర్విణామీశ పశ్యతామ్ ।

అస్మభ్యం క్షేత్రమాయుశ్చ వసు స్పార్ధ్వం తదా భర ॥ ౭౩-౭౨ ॥

యాజ్ఞాతో మహతీం లజ్జామస్మదీయాం ఘృణానిధే ।

త్వమేవ వేత్సి నస్తార్ణమిదం స్తోతృభ్య ఆభర ॥ ౭౩-౭౩ ॥

జాయా మాతా పితా చాన్యే మాం ద్విషన్త్యమితం కృశమ్ ।

దేహి మే మహతీం విద్యాం రాయా విశ్వపుషా సహ ॥ ౭౩-౭౪ ॥

అదృష్టార్థేషు సర్వేషు దృష్టార్థేషుపి కర్మసు ।

మేరుధన్వన్నశక్తేభ్యో బలం ధేహి తనూషు నః ॥ ౭౩-౭౫ ॥

లబ్ధానిష్టసహస్రస్య నిత్యమిష్టవియోగినః ।

హృద్రోగం మమ దేవేశ హరిమాణం చ నాశయ ॥ ౭౩-౭౬ ॥

యే యే రోగాః పిశాచా వా నరా దేవాశ్చ మామిహ ।

బాధస్తే దేవతాః సర్వా నిబాధస్వ మహానసి ॥ ౭౩-౭౭ ॥

త్వమేవ రక్షితాస్మాకమన్యః కశ్చిన్న విద్యతే ।

తస్మాత్స్వికృత్య దేవేశ రక్షాణో బ్రహ్మణస్పతే ॥ ౭౩-౭౮ ॥

త్వమేవోమాపతే మాతా త్వం పితా త్వం పితామహాః ।
 త్వమాయుస్త్యం మతిస్త్యం శ్రీరుత బ్రాతోత నః సఖా ॥ ౭౩-౭౯॥
 యతస్త్యమేవ దేవేశ కర్తా సర్వస్య కర్మణః ।
 తతః క్షమస్య తత్సర్వం యన్మయా దుష్కృతం కృతమ్ ॥ ౭౩-౮౦॥
 త్వత్సమో న ప్రభుత్వేన ఫల్గుత్వేన చ మత్సమః ।
 తతో దేవ మహాదేవ త్వమస్మాకం తవస్మసి ॥ ౭౩-౮౧॥
 సుస్మితం భస్మగౌరాఙ్గం తరుణాదిత్యవిగ్రహమ్ ।
 ప్రసన్నవదనం సౌర్య గాయే త్వా నమసా గిరా ॥ ౭౩-౮౨॥
 ఏష ఏవ వరోఽస్మాకం నృత్యంతం త్వాం సభాపతిమ్ ।
 లోకయన్తముమాకాన్తం పశ్యేమ శరదః శతమ్ ॥ ౭౩-౮౩॥
 అరోగిణో మహాభాగ విద్వాంసశ్చ బహుశ్రుతాః ।
 భగవంస్త్యత్ప్రసాదేన జీవేమ శరదః శతమ్ ॥ ౭౩-౮౪॥
 సదారా బన్ధుభిః సార్థం త్వదీయం తాన్జవామృతమ్ ।
 పిబన్తః కామమీశానం నన్దామ శరదః శతమ్ ॥ ౭౩-౮౫॥
 దేవదేవ మహాదేవ త్వదీయాజ్ఞాసరోరుహమ్ ।
 కామం మధుమయం పీత్వా మోదామ శరదః శతమ్ ॥ ౭౩-౮౬॥
 కీటా నాగాః పిశాచా వా యే వా కే వా భవేభవే ।
 తవ దాసా మహాదేవ భవామ శరదః శతమ్ ॥ ౭౩-౮౭॥
 సభాయామీశ తే దేవ నృత్యవాద్యగలస్వనమ్ ।
 శ్రవణాభ్యాం మహాదేవ శృణుయామ శరదః శతమ్ ॥ ౭౩-౮౮॥
 స్మృతిమాత్రేణ సంసారవినాశనకరాణి తే ।
 నామాని ఖలు దివ్యాని ప్రబ్రవామ శరదః శతమ్ ॥ ౭౩-౮౯॥
 ఇషుసన్ధానమాత్రేణ దగ్ధత్రిపుర ఘూర్జితే ।
 ఆధిభిర్వాఘ్నిభిర్నిత్యమజితాః స్యామ శరదః శతమ్ ॥ ౭౩-౯౦॥
 చారుచామీకరాభాసం గౌరీకుచపబోరసమ్ ।
 కదా ను లోకయిష్యామి యువానం విశృతిం కవిమ్ ॥ ౭౩-౯౧॥
 ప్రమథేన్ద్రావృతం ప్రితవదనం ప్రియవాససమ్ ।
 సేవిష్యేఽహం కదా సామృద్ధం సుభాసం శుక్రశోచిషమ్ ॥ ౭౩-౯౨॥

బహ్వనసం మామకృతపుణ్యలేశం చ దుర్మతిమ్ ।
 స్వీకరిష్యతి కిం న్విశో నీలగ్రీవో విలోహితః ॥ ౭౩-౯౩॥
 కాలశూలానలాసక్తం భీతం వ్యాకులమానసమ్ ।
 కదా ను ద్రక్ష్యతీశో మాం తువిగ్రీవో అనానతః ॥ ౭౩-౯౪॥
 గాయకా యూయమాయాత యది రాగాది లిప్సవః ।
 ధనదస్య సఖాయం తమపాస్మై గాయతా నరః ॥ ౭౩-౯౫॥
 స్వస్త్వస్తు సఖి తే జిహ్వే విద్యాదాతురుమాపతేః ।
 స్తవముచ్చతరం బ్రూహి జయతామివ దున్దభిః ॥ ౭౩-౯౬॥
 చేతయాజన శాస్త్రస్త్వం నేదం వేదాఖిలం జగత్ ।
 అస్య తృప్త్యాఖిలం శభోర్గోరో న తృప్తః పిబ ॥ ౭౩-౯౭॥
 సుగంధిం చ సుఖస్పర్శం కామదం సోమభూషణమ్ ।
 గాఢమాలిక్ష్ణ మచ్చిత్తం యోషా జారమివ ప్రియమ్ ॥ ౭౩-౯౮॥
 మహామయూఖాయ మహాభుజాయ మహాశరీరాయ మహామృరాయ ।
 మహాకిరీటాయ మహేశ్వరాయ మహో మహీం సుష్ఠతిమీరయామి ॥ ౭౩-౯౯॥
 యథాకథఞ్చద్రచితాభిరీషత్ప్రసన్నతశ్చారుభిరాదరేణ ।
 ప్రపూజయామి స్తుతిభిర్మహేశమషాఢముగ్రం సహమానమాభిః ॥ ౭౩-౧౦౦॥
 నమః శివాయ త్రిపురాస్తకాయ జగత్త్రయేశాయ దిగమృరాయ ।
 నమోఽస్తు ముఖ్యాయ హరాయ భూయో నమో జఘన్యాయ చ బుధ్నియాయ ॥ ౭౩-
 ౧౦౧॥
 నమో వికారాయ వికారిణే తే నమో భవాయాస్తు భవోద్భవాయ ।
 బహుప్రజాత్వన్తవిచిత్రరూప యతః ప్రసూతా జగతః ప్రసూతిః ॥ ౭౩-౧౦౨॥
 తస్మై సురేశోరుకిరీటనానారత్నావృతాష్టాపదవిష్టరాయ ।
 భస్మాంజరాగాయ నమః పరస్మై యస్మాత్పరం నాపరమస్తి కిఞ్చిత్ ॥ ౭౩-౧౦౩॥
 సర్వాధిరాజోషధినాథయుద్ధక్షుభ్యజ్జటామణ్డలగహ్వరాయ ।
 తుభ్యం నమః సున్దరతాన్డవాయ యస్మిన్నిదం సశ్చావితైతి సర్వమ్ ॥ ౭౩-౧౦౪॥
 మురారినేత్రార్చితపాదపద్మముమాఙ్ఘ్రిలాఙ్గాపరిరక్తపాణిమ్ ।
 నమామి దేవం వృషనీలకణ్ఠం హిరణ్యదంతం శుచివర్ణమారాత్ ॥ ౭౩-౧౦౫॥

అనన్తమవ్యక్తమచిన్త్యమేకం హరన్తమాశామృరమమ్బరాజమ్ ।
 ఆజం పురాణం ప్రణమామి యూపమణోరణీయాన్మహతో మహీయాన్ ॥ ౭౩-౧౦౬ ॥
 అన్తఃస్థమాత్మానమజం న దృష్ట్వా భ్రమన్తి మూఢా గిరిగయహ్వరేషు ।
 పశ్చాదుదగర్గ్షణితః పురస్తాదధః స్విదాసీదుపరి స్విదాసీత్ ॥ ౭౩-౧౦౭ ॥
 ఇమం నమామీశ్వరమిన్ద్రమాలే శివం మహానన్దమశోకదుఃఖమ్ ।
 హృదమ్బుజే తిష్ఠతి యః పరాత్మా యతశ్చ సర్వాః ప్రదిశో దిశశ్చ ॥ ౭౩-౧౦౮ ॥
 రాగాదికాపట్యసముద్భవేన భాన్తం భవాభ్యేన మహామయేన ।
 విలోక్య మాం పాలయ చన్ద్రమాలే భిషక్తమం త్వా భిషజాం శృణోమి ॥ ౭౩-౧౦౯ ॥
 దుఃఖామ్బురాశిం సుఖలేశహీనమస్పృష్టపుణ్యం బహుపాతకం మామ్ ।
 మృత్యోః కరన్థం భవ రక్ష భీతం పశ్చాత్పురస్తాదధరాదుదక్తాత్ ॥ ౭౩-౧౧౦ ॥
 గిరీన్ద్రజాచారుముఖావలోకసుశీతయా దేవ తవైవ దృష్ట్వా ।
 వయం దయాపూరితయైవ పూర్ణమపో న నావా దురితా తరేమ ॥ ౭౩-౧౧౧ ॥
 అపారసంసారసముద్రమధ్యే నిమగ్నముత్కేశమనల్పరాగమ్ ।
 మామక్షమం పాహి మహేశజప్తమోజప్తయా దక్షిణయేవ రాతిమ్ ॥ ౭౩-౧౧౨ ॥
 స్మరన్పురా సశ్చితపాతకాని ఖరం యమస్యాపి ముఖం యమారే ।
 బిభేమి మే దేహి యథేష్టమాయుర్యది క్షితాయుర్యది వా పరేతః ॥ ౭౩-౧౧౩ ॥
 సుగన్ధిభిః సున్దరభస్మగౌరైరనన్తభోగైర్మృదులైరఘోరైః ।
 ఇమం కదాఽఽలిజ్జతి మాం పినాకీ స్థిరేభిరజైః పురురూప ఉగ్రః ॥ ౭౩-౧౧౪ ॥
 క్రోశన్తమీశం పతితం భవాబ్ధౌ నాకుస్థమణ్ణాకమివాతిభీతమ్ ।
 కదా ను మాం రక్షతి దేవదేవో హిరణ్యరూపః స హిరణ్యసన్తక్ ॥ ౭౩-౧౧౫ ॥
 చారుస్మితం చన్ద్రకలావతంసం గౌరీకటాక్షారుహయుగ్మనేత్రమ్ ।
 ఆలోకయిష్యామి కదా ను సామృద్ధమాదిత్యవర్ణం తమసః పరస్తాత్ ॥ ౭౩-౧౧౬ ॥
 ఆగచ్ఛతానాది ముముక్షవో యే యూయం శివం చిన్తయతాన్తరేఽబ్ధే ।
 ధ్యాయన్తి ముక్త్యర్థమముం హి నిత్యం వేదాన్తవిజ్ఞానసునిశ్చితార్థాః ॥ ౭౩-౧౧౭ ॥
 ఆయాత యూయం భవతాధిపత్యే కామం మహేశం గిరిశం యజధ్వమ్ ।
 ఏవం పురాభ్యర్చ్య హిరణ్యగర్భో భూతస్య జాతః పతిరేక ఆసీత్ ॥ ౭౩-౧౧౮ ॥
 ఏకాయనం తే విఫలాం శ్రియం తే శ్రీకణ్ఠమేనం సుకృతా నమన్తామ్ ।
 శ్రీమానయం శ్రీపతివన్ద్యపాదః శ్రీణాముదారో ధరుణో రయీణామ్ ॥ ౭౩-౧౧౯ ॥

సుపుత్రకామా అపి యే మనుష్యా యువానమేనం గిరిశం యజన్తామ్ ।
 యతః స్వయమ్భార్భగతో విధాతా హిరణ్యగర్భః సమవర్తతాగ్రే ॥ ౭౩-౧౨౦॥
 అలం కిముక్తైర్భహుభిః సమీహితం సమస్తమస్యాశ్రయణేన సిద్ధ్యతి ।
 పురైనమాశ్రిత్య హి కుమ్భసమ్భవో దివా న నక్తం పతితో యువాజని ॥ ౭౩-౧౨౧॥
 అన్యత్పరిత్యజ్య మమాక్షిభృక్ణాః సర్వం సదైనం శివమాశ్రయధ్వమ్ ।
 ఆమోదవానేష మృదుః శివాయ స్వాదుఃష్కిలాయం మధుమాఽ ఉతాయమ్ ॥ ౭౩-
 ౧౨౨॥
 భవిష్యసి త్వం ప్రతిమానహీనో వినిర్జితాశేషనరామరశ్చ ।
 నమశ్చ తే వాణీ మహేశమేనం స్తుహి శ్రుతం గర్తనదం యువానమ్ ॥ ౭౩-౧౨౩॥
 యద్యన్మనశ్చిన్తయసి త్వమిష్టం తత్తద్భవిష్యత్యఖిలం ధ్రువం తే ।
 దుఃఖేన వృత్తిం విషయే కదాచిద్యక్ష్యామహే సౌమనసాయ రుద్రమ్ ॥ ౭౩-౧౨౪॥
 అజ్ఞానయోగాదపచారకర్మ యత్పూర్వమస్మాభిరనుష్ఠితం తే ।
 తదేవ సోధ్యా సకలం దయాలో పితేవపుత్రాన్ప్రతి నో జషస్వ ॥ ౭౩-౧౨౫॥
 సంసారాఖ్యక్రుద్ధసర్పేణ తీవ్రై రాగద్వేషోన్మాదలోభాదిదన్తైః ।
 దష్టం దృష్ట్వా మాం దయాలుః పినాకీ దేవస్త్రాతా త్రాయతామప్రయుచ్ఛన్ ॥ ౭౩-
 ౧౨౬॥
 ఇత్యుక్త్వాన్తే యే సమాధేర్నమన్తే రుద్ర త్వాం తే యాన్తి జన్మాహిదష్టాః ।
 సన్తో నీలగ్రీవసూత్రాత్మనాహం తత్త్వా యామి బ్రహ్మణా వన్దమానః ॥ ౭౩-౧౨౭॥
 భవాధిభీషణజ్వరేణ పీడితాన్మహామయా-
 నశేషపాతకాలయానదూరకాలలోచనాన్ ।
 అనాథనాథ తే కరేణ భేషజేన కాలహా
 ఉదూషణో వసో మహే మృశస్వ శూర రాధనే ॥ ౭౩-౧౨౮॥
 జయేమ యేన సర్వమేతద్విష్టమష్టదిగ్గణం
 భువః స్థలం దివః స్థలం నభఃస్థలం చ తద్గతమ్ ।
 య ఏష సర్వదేవ దానవప్రభుః సభాపతిః
 స నో దదాతు తం రయిం పురుం పిశంగసన్దృశమ్ ॥ ౭౩-౧౨౯॥
 నమో భవాయ తే హరాయ భూతిభాసితోరనే

నమో భవాభిభూతి భీతిసజ్జినే పినాకినే ।

నమః శివాయ విశ్వపాయ శాశ్వతాయ హేలయే

న యస్య హన్యతే సఖా న జీయతే కదాచన ॥ ౭౩-౧౩౦॥

సురపతిపతయే నమో నమః ప్రజాపతిపతయే నమో నమః ।

క్షితిపతిపతయే నమో నమోఽమృతాపతయ ఉమాపతయే నమో నమః ॥ ౭౩-౧౩౧॥

వినాయకం వందనమస్తకాహతస్వనాద్యసజ్జుష్టకిరీటమస్తకమ్ ।

నమామి నిత్యం ప్రణతార్చినాశనం కవిం కవీనాముపమశ్రవస్తమమ్ ॥ ౭౩-౧౩౨॥

దేవా యుద్ధే యాగే విప్రాస్త్రేష్వాహ్వానం ధ ద్వయం విస్తన్తి స్కన్దమ్ ।

వందే సుబ్రహ్మణ్యోం సుబ్రహ్మణ్యోం సుబ్రహ్మణ్యోమ్ ॥ ౭౩-౧౩౩॥

నమః శివాయై జగదమృతాయై శివప్రియాయై శివవిగ్రహాయై ।

సముద్భూతాద్విపతేః సుతా యా చతుష్కపర్దా యువతిః సుపేశాః ॥ ౭౩-౧౩౪॥

హిరణ్యవర్ణాం మణినూపురాఙ్గీం ప్రసన్నవక్త్రాం శుకపద్మహస్తామ్ ।

విశాలసీత్రాం ప్రణమామి గౌరీం వచోవిదం వాచముదీరయన్తిమ్ ॥ ౭౩-౧౩౫॥

నమామి మేనాతనయామమేయామిమాముమాం కాన్తిమతీమమేయామ్ ।

కరోతి యా భూతిసితౌ స్తోనా ద్వా ప్రియం సఖాయం పరిషస్యజానా ॥ ౭౩-౧౩౬॥

కాన్తాముమాం కాన్తనిభాఙ్గకాన్తిభాన్తాముపాత్తానతహర్యజేన్ద్రామ్ ।

నతోఽస్మి యాస్తే గిరిశస్య పార్శ్వే విశ్వాని దేవీ భువనాని చష్టే ॥ ౭౩-౧౩౭॥

వందే గౌరీం తుఙ్గపీనస్తనీం తాం చన్ద్రాచూడాం క్లిష్టసర్వాఙ్గరాగామ్ ।

యైషా దుఃఖప్రాణినామాత్మకాన్తిం దేవీం దేవీం రాధసే చాదయన్తిమ్ ॥ ౭౩-౧౩౮॥

ఏనాం వందే దీనరక్షావినోదాం మేనాకన్యాం మానదానన్దదాత్రీమ్ ।

యా విద్యానాం మఙ్గలానాం చ వాచామేషా నేత్రీ రాధసః సూన్యతానామ్ ॥ ౭౩-౧౩౯॥

సంసారతాపోరుభయాపహన్త్రి భవాని భోజ్యాభరణైకభోగే ।

ధీయం వరాం దేహి శివే నిరర్గలాం యయాతి విశ్వాదురితా తరేమ ॥ ౭౩-౧౪౦॥

శివే కథం త్వత్సమతా క్వ దీయతే జగత్కృతిః కేలిరయం శివః పతిః ।

హరిస్తు దాసోఽనుచరీన్దిరా శపి సరస్వతీం వా సుభగా దదిర్వసు ॥ ౭౩-౧౪౧॥

వసురువాచ ।

ఇత్యనేన స్తవేనేశం స్తుత్యేత్థం స మహామునిః ।

స్నేహాశ్రుపూర్ణనయనః ప్రణనామ సభాపతిమ్ ॥ ౭౩-౧౪౨॥

ముహుర్ముహుః పిబన్నీశం తాణ్ణవామృతమృగలమ్ ।

సర్వాన్కామానవాప్యాన్తే గాణపత్యమవాప హ ॥ ౭౩-౧౪౩॥

ఇమం స్తవం జైమినీనా వచోదితం ద్విజోత్తమో యః పఠతీహ భక్తితః ।

తమిష్టవాక్సిద్ధిమతిద్యుతిశ్రియః పరిష్వజన్తే జనయో యథా పతిమ్ ॥ ౭౩-౧౪౪॥

మహిపతిర్యస్తు యుయుత్సురాదరాదముం పఠత్యస్య తథైవ సాదరాత్ ।

ప్రయాన్తి శీఘ్రం ప్రమదాన్తకాన్తికం భియం దధానా హృదయేషు శత్రవః ॥ ౭౩-౧౪౫॥

త్రైవర్ణికేష్వన్యతమో య ఏనం నిత్యం కదాచిత్పఠతీశభక్తితః ।

కలేవరాన్తే శివపార్శ్వవర్తీ నిరజ్ఞానః సామ్యముపైతి దివ్యమ్ ॥ ౭౩-౧౪౬॥

లభన్తే పఠన్తో మతిం బుద్ధికామా లభన్తే తథైవ శ్రియం పుష్టికామాః ।

లభన్తే హి ధాన్యం నరా ధాన్యకామా లభన్తే హ పుత్రాన్నరాః పుత్రకామాః ॥ ౭౩-౧౪౭॥

పాదం వాప్యర్థపాదం వా శ్లోకం శ్లోకార్థమేవ వా ।

యస్తు ధారయతే నిత్యం శివలోకం స గచ్ఛతి ॥ ౭౩-౧౪౮॥

యత్ర నృతం శివశ్చక్రే తాణ్ణవం తత్ఫలం శుభే ।

పుణ్యాత్పుణ్యతరం తీర్థం తత్ర స్నాత్వా విముచ్యతే ॥ ౭౩-౧౪౯॥

యస్తత్ర కురుతే శ్రాద్ధం పితృణాం మనుజోత్తమ ।

పూర్వజాన్స నయేత్స్వర్గం నాత్ర కార్యా విచారణా ॥ ౭౩-౧౫౦॥

గాం సువర్ణం ధరాం శయ్యాం వస్త్రమాతపవారణమ్ ।

పానమన్నం ద్విజే దద్యాత్తత్ర తత్సర్వమక్షయమ్ ॥ ౭౩-౧౫౧॥

ఏతదాఖ్యానకం పుణ్యం పుణ్డరీకపురోద్భవమ్ ।

శృణుయాచ్ఛ్రావయేద్వాపి సోఽపి రుద్రప్రియో భవేత్ ॥ ౭౩-౧౫౨॥

ఇతి శ్రీబృహన్నారదీయపురాణే బృహదుపాఖ్యానే ఉత్తరభాగే వసుమోహినీ సంవాదే

త్ర్యమృతేశ్వరమాహాత్యేయే వేదపాదస్తవో నామ త్రిసప్తతితమోఽధ్యాయః ॥ ౭౩॥

బృహన్నారదీయపురాణ । ఉత్తరభాగ । అధ్యాయ ౭౩/౨౯-౧౪౮॥

bRRihannAradIyapurANa . uttarabhAga . adhyAya 73/29-148..

Proofread by PSA Easwaran

Jaiminikritam Shiva Stotram

pdf was typeset on November 16, 2024

Please send corrections to sanskrit@cheerful.com

